

Velbastað



Landbúnaðurin og bóndurnir seta sín dám á Kirkjubø, sum telir nógvar merkur í jørð.

Nógvar barnafamiljur búgva á Velbastað, har skúli og barnagarður eisini eru. Fyribils verða ikki fleiri grundstykki seld á Velbastað.



úr kommunu í skúla í høvudsstaðnum.

Á Velbastað er ein barnagarður, men ynskiligt er at fáa ein barnagarð afturat. Nógvar barnafamiljur eru í kommunu, og tað merkist eisini.

Hendan mikudagin er ikki nógv liv í bygðini. Nøkur fólk spáka sær ein túr, men verkfallið er, og tað merkist. Men hetta í orðsins rætta týðning ein bygð. Vegirnir eru smælir og bóndin setir sín dám.

Soleiðis eigur tað eisini vera.

Nøkur eru í holt við at byggja í Kirkjubø, men eingin fleiri grundstykki verða seld á Velbastað, hóast nógvir fyrispurningar eru. Orsøkin er vantandi barnaansing. Eisini aðrar íløgur er neyðugar siga bygðafólki, sum eru ójovn á máli um, hvar krossurin skal setast leygardagin.

Fólk í kommunu teljast millum teir bestu skattgjaldararnar í landinum.

Kommunan skyldar 4,5 mió, sum er minni enn ein álíkning.

Avkvoðugreiðslan leygardagin er vegleiðandi, og tað verður bygdarráðið, sum skal taka endiliga stöðu. Og ætlanin er sáttmáli skal undirskrivað mánakvöldið, og tá er avgerðin endalig.

Leygardagin fer at tað vísa seg, um fólk í Kirkjubøar kommunu ynskja at gerast partur av Tórshavnar kommunu.

Eitt neyðugt stig

– Skulu vit bjóða borgarunum tær tænastur, spurt verður um, so mugu vit gera íløgur, og tað kunnu vit ikki sum er, sigur borgarstjórnin í Kirkjubøar kommunu, Annfinn Brekkstein, sum metir samanleggingina vera eitt neyðugt stig

PRÁT
Heri á Rógvi

Tað var eitt samt bygðarráð, sum góðkenddi ætlanina um samanlegging við Tórshavnar kommunu. Sjálvur borgarstjórnin, Annfinn Brekkstein, er eisini heitur fortalari fyri samanleggingini.

– Tað eru bert fyrimunir við einari samanlegging, sigur Annfinn Brekkstein.

Kjarnin í hugskotinum og ætlanini um samanlegging við høvudsstaðarkommununa er at geva borgarunum betri tænastur.

– Skulu vit bjóða borgarunum tær tænastur, spurt verður um, so mugu vit gera íløgur, og tað kunnu vit ikki sum er við verandi íløgukarmi. Fólk ynskja barnagarð og aðrar tænastur, og hetta mugu vit bjóða fólk, sigur Annfinn Brekkstein.

Eins og aðrar kommunur hevur Kirkjubøar kommunu fingið álagt eitt íløguloft – umleið 900.000. Kommunan hevur ikki heimild at taka lán fyri meira enn eina álíkning. Søkt varð um undantakslovi fyri at gera stórri ílögur, serliga ein barnagarð umframt aðrar ílögur.

– Tá vit fingur hetta at vita, so vistu vit, at tað varð neyðugt við einari samanlegging, sigur Annfinn Brekkstein.

Hin 10. apríl byrjaðu realitetssamráðingar við Tórshavnar kommunu, og leygardagin verður so ein vegleiðandi fólkakvøða.

Og fyri Annfinn Brekkstein er tað eingin ivi um, at skulu framstig gerast, so er neyðugt við einari saman-

legging. Hann visir aftur, at hetta hevur verið skundað íggjenum.

– Skulu við bjóða nútíðartilboð til nútíðartorv, so er samanlegging neyðug. Vit skulu vera við íggjarætlanini fyri 2004, og tiskil er tað neyðugt at taka avgerðina nú, sigur Annfinn Brekkstein.

Tórshavnar kommunu og Kirkjubøar kommunu eru komnar ásamt um ein sáttmála, sum millum annað inniber, at frá 1. januar 2004, um hesin sáttmálin verður undirskrivaður, so fara allir inntøkur og útreiðslur hjá báðum kommunum fram um kassan hjá Tórshavnar kommunu.

Eisini skal nýggjur barnagarður byggjast.

– Hetta er tað rætta stigið at taka skulu vit flyta okkum fram í tíðini, sigur Annfinn Brekkstein.

Identitetur

Kirkjubøar og Velbastaðar hava ein ríka søgu. Tað, ið búgva í kommunu, eru errin av at vera hiðani. Borgar-



Borgarstjórnin í Kirkjubø sigur, at kommunan hevur ongan møguleika at bjóða nútíðartænastur, sum fólk krevja, við verandi íløgukarm, og tiskil er samanlegging neyðug.

stjórnin heldur ikki, at ein samanlegging hevur nakað við mistan identitet at gera.

– Eg eri føroyingur og eins góður velbastaðmaður ella kirkjubømaður, um eg búgvi í Tórshavnar kommunu, sigur Annfinn Brekkstein.

Teyggja seg við teyggu

The Faroes Partnership hevur latið Fróðskaparsetri Føroya eina framkomna teldu-teyggu, sum fer at geva Fróðskaparsetrinum máttmikla roknimegi

TEYGGJA
Heri á Rógvi

Í hesum verkfálstíðum er tað gott, at tað enn ber til at fáa eina teldu-teyggu.

Faroer Partnership og Fróðskaparsetur Føroya bjóðaðu hósmorgunin til tíðindafund í sambandi við, at Fróðskaparsetrið fekk eina spildur nýggja linux teyggu frá Faroer Partnership.

Hvat er ein teldu-teygja?

– Eins og við einari fiskateyggu, so verða fleiri prosessarir settir saman og møguleiki er fyri at leggja fleiri aftur, sigur Hans Pauli Joensen, leiðari á Náttúruvísindadeildini hjá Fróðskaparsetri Føroya.

Á enskum verður hetta rópt computer-cluster ella bert cluster.

Superteldur og herundir teldu-teyggi verða nýttar, tá ið tørvur er á serliga stórar roknimegi. Her kann nevast viðgerð av seismikki og viðgerð av torgreiddum stóddfrøðiligum myndum. Eisini innan ílegu granskingina er tørvur á slíkari roknkraft. Ein fyrimunur við einari teldu-teyggu framum eina superteldu er, at hon er biligari og at hon kann útbeyggjast eftir tørvu við at knýta fleiri teldur í teyggu.

Samlaða verkætlanin hevur fingið jættað 1,2 mió. kr. Higartil eru

400.000 kr. nýttar til úterð.

Í lötuni eru fólk á Fróðskaparsetri Føroya á skeiðið fyri at læra at nýta skipanini. Øll eru samd um, at teyggiar gevur nýggjar møguleikar, sum fer at geva nógv stórri møguleikar.

Hans Pauli Joensen kallaði teyggiuna fyri eina stórfingna gávu, og hann fegnaðið um samstarvið við oljufelaginu, ið hevur verið til at menna Fróðskaparsetur Føroya.

– Teyggjan, sum Náttúruvísindadeildin nú hevur fingið, er uppbyggd av 5 teldum, sum allar hava 2 x 2.8 GHz pentium-4 xeon processara og koyra Linux stýriskipan. Til at stýra Teyggjuni er fingið til vega eitt forrit frá norska felagnum Scali, sum hevur serkunnleika í uppseting og stýring av teyggi.

Til dómis kann nevast, at ein teygja er sett upp hjá oljufelagnum Saudi Aramco, sum er samansett av tilsamans 910 teldu-eindum (computing nodes). Teyggjan hjá Náttúruvísindadeildini er sett upp í hølunum hjá P/F Føroya Data Savn, sum fer at hava umstingina av Teyggjuni um hendi.

Atgongd til Teyggjuna verður umvegis internetið, skrivur The Faroes Partnership í tíðindaskrivu.

Faroer Partnership letur teyggiuna sum part av forleikameningini sum eitt av oljusamtökunum, ið leitast eftir olju undir Føroyum. Amerada Hess, BG, DONG og Atlantic Petroleum eru felagini í samtakinum The Faroes Partnership.



Ben Arabo, stjóri fyri Amerada Hess í Føroyum, h. m., handar her teyggiuna til Hans Pauli Joensen, leiðara fyri Náttúruvísindadeildina hjá Fróðskaparsetrinum.

Mynd: Jens Kristian Vang